

Haġa Tqila

Carmel G. Cauchi

Kemm insibha haġa tqila
nirreżisti f'dit-tempesta
hekk qalila!

Ir-riħ mgħaddab qed ivenven,
qed iċarrat b'qilla l-qlugħ;
l-ilma dieħel sew fil-ġifen
minn kull fil u xaqq miftuħ.

Qed jintrakat,
qed iżaqżaq,
qed iċaqċaq l-arblu l-kbir,
u nistenna li jinqasam
f'ħin qasir.

U daqskieku biċċa sufra
qed jitbandal fl-ilma l-ġifen
ma' kull ħalla...

waqt li jien ħerqan nistenna
li int tixref mis-ħab iswed
biex iddendel il-qawsalla.